

"ഭരണഭാഷാ മാതൃഭാഷ"



കേരള സർക്കാർ

സംഗ്രഹം



തസ്വഭവ - LID&EW - ജീവനക്കാര്യം - അസിസ്റ്റന്റ് എക്സിക്യൂട്ടീവ് എഞ്ചിനീയർ, ശ്രീ. പ്രശാന്ത്. എൻ. എസ് ബഹു.കേരള അഡ്മിനിസ്ട്രേറ്റീവ് ട്രിബ്യൂണൽ മുമ്പാകെ ഫയൽ ചെയ്ത OA EKM-152/2024 നമ്പർ കേസിലെ വിധിന്യായം നടപ്പാക്കി - ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ(ഇഡബ്ല്യൂബി) വകുപ്പ്

സ.ഉ.(സാധാ) നം.439/2024/LSGD തീയതി, തിരുവനന്തപുരം, 23-02-2024

- പരാമർശം:-
1. 20.01.2024 -ലെ സ. ഉ(സാധാ)നം. 170/2024/LSGD നമ്പർ സർക്കാർ ഉത്തരവ്.
  2. ശ്രീ. പ്രശാന്ത്. എൻ. എസ് 27.01.2024 -ന് സർക്കാർ മുമ്പാകെ സമർപ്പിച്ച അപേക്ഷ.
  3. OA EKM-i52/2024 നമ്പർ കേസിലെ ബഹു.കേരള അഡ്മിനിസ്ട്രേറ്റീവ് ട്രിബ്യൂണലിന്റെ 01.02.2024 -ലെ ഉത്തരവ്.

ഉത്തരവ്

വയനാട് ജില്ലയിലെ പനമരം ബ്ലോക്ക് പഞ്ചായത്ത് അസിസ്റ്റന്റ് എക്സിക്യൂട്ടീവ് എഞ്ചിനീയർ ആയിരുന്ന ശ്രീ. പ്രശാന്ത്. എൻ. എസ് -നെ പള്ളിത്താഴെ - ഹൈസ്കൂൾ - നെല്ലിയമ്പലം റോഡ് നിർമ്മാണവുമായി ബന്ധപ്പെട്ട് വിജിലൻസ് നടത്തിയ മിന്നൽ പരിശോധനയെ തുടർന്നുള്ള ശിപാർശയുടെ അടിസ്ഥാനത്തിൽ പരാമർശം(1) സർക്കാർ ഉത്തരവ് പ്രകാരം മഞ്ചേശ്വരം ബ്ലോക്ക് പഞ്ചായത്തിലേക്ക് സ്ഥലംമാറ്റി നിയമിച്ചിരുന്നു. ഇതിനെതിരെ ടിയാൻ ബഹു. കേരള അഡ്മിനിസ്ട്രേറ്റീവ് ട്രിബ്യൂണലിനെ സമീപിച്ചതിനെത്തുടർന്ന് പരാമർശം( 3 ) പ്രകാരമുള്ള ഉത്തരവനുസരിച്ച് ടിയാൻ സർക്കാർ മുമ്പാകെ സമർപ്പിച്ച നിവേദനം പരിഗണിച്ചു കൊണ്ട് വിധിന്യായം ലഭിച്ച തീയതി മുതൽ മൂന്ന് ആഴ്ചകളിൽ ഉത്തരവ് പുറപ്പെടുവിക്കാൻ നിർദ്ദേശിച്ചിരുന്നു.

2. പരാമർശം(2) ആയി സർക്കാരിന് ലഭിച്ച Annexure-A9 അപേക്ഷ പരിശോധിച്ചതിൽ നിന്നും ശ്രീ. പ്രശാന്ത്. എൻ. എസ് പട്ടികജാതി

വിഭാഗത്തിലുൾപ്പെട്ടയാളാണെന്നും ടിയാനുമായി ബന്ധപ്പെട്ട പള്ളിത്താഴെ - ഹൈസ്കൂൾ - നെല്ലിയമ്പലം റോഡ് നിർമ്മാണ കേസിൽ തന്റെ ഭാഗത്തു നിന്ന് വീഴ്ചകൾ ഒന്നും ഉണ്ടായിട്ടില്ലെന്നും, ഇക്കാരണങ്ങളാൽ ടി സ്ഥലംമാറ്റ ഉത്തരവ് പിൻവലിച്ചു പനമരം ബ്ലോക്ക് പഞ്ചായത്തിലോ വയനാട് ജില്ലയിൽ മറ്റെവിടെക്കെങ്കിലുമോ സ്ഥലംമാറ്റി നിയമിക്കണമെന്നാണ് ടിയാൻ ആവശ്യപ്പെട്ടിരിക്കുന്നത്.

3. ഹർജിക്കാരന്റെ ആവശ്യം ബഹു.കേരള അഡ്മിനിസ്ട്രേറ്റീവ് ട്രിബ്യൂണലിന്റെ ഉത്തരവിന്റെ അടിസ്ഥാനത്തിൽ സർക്കാർ വിശദമായി പരിശോധിച്ചു. വയനാട് ജില്ലാ പഞ്ചായത്ത് 2021-22 വാർഷിക പദ്ധതിയിൽ ഉൾപ്പെടുത്തി 15 ലക്ഷം രൂപ ചിലവഴിച്ച് ടാറിംഗ് നടത്തിയ പൂതാടി ഗ്രാമപഞ്ചായത്തിലെ പള്ളിത്താഴെ-ഹൈസ്കൂൾ-നെല്ലിയമ്പലം റോഡ് നിർമ്മാണവുമായി ബന്ധപ്പെട്ട് വിജിലൻസ് നടത്തിയ മിന്നൽ പരിശോധനയുടെ അടിസ്ഥാനത്തിൽ അഴിമതി നിരോധന നിയമത്തിലെ സെക്ഷൻ 7, 13(2)r/w 13 (1)(a) of PC(Amendment) Act 2018, om 120 (B) of IPC എന്നിവ പ്രകാരം അസിസ്റ്റന്റ് എക്സിക്യൂട്ടീവ് എഞ്ചിനീയർ ശ്രീ. പ്രശാന്ത് എൻ. എസ് (പെൻ.നം.614192) -നെതിരെ വി.സി.11/2022/WYD നമ്പരായി കേസ് രജിസ്റ്റർ ചെയ്തിരിക്കുകയാണ്.

4. ടി കേസുമായി ബന്ധപ്പെട്ട് നടന്നുവരുന്ന അന്വേഷണത്തിന് വിഘാതം വരാതിരിക്കാനും സുഗമമായ അന്വേഷണപ്രക്രിയ ഉറപ്പാക്കാനും പ്രാഥമിക നടപടിയെന്ന നിലയ്ക്കുമാത്രമാണ് വിജിലൻസ് ശുപാർശയനുസരിച്ച് ടിയാനെ ട്രാൻസ്ഫർ ചെയ്തിട്ടുള്ളത്. ഇത് സർക്കാർ മുമ്പാകെ വന്ന ഒഴിവാക്കാനാകാത്ത ഭരണപരമായ നടപടിയാണ്.

5. മേൽ സാഹചര്യത്തിൽ അസിസ്റ്റന്റ് എക്സിക്യൂട്ടീവ് എഞ്ചിനീയർ ശ്രീ. പ്രശാന്ത്. എൻ. എസ് പരാമർശം(2) ആയി സർക്കാർ മുമ്പാകെ സമർപ്പിച്ച OA EKM-152/2024 ഹർജിയിലെ Annexure-A9 അപേക്ഷയിൽ ഉന്നയിച്ചിരിക്കുന്ന ആവശ്യം പരിഗണനാർഹമല്ലാത്തതിനാൽ നിരാകരിച്ച് ഉത്തരവാകുന്നു.

6. ബഹു.കേരള അഡ്മിനിസ്ട്രേറ്റീവ് ട്രിബ്യൂണലിന്റെ 01.02.2024 -ലെ OA EKM-152/2024 നമ്പർ കേസിലെ വിധിന്യായം ഇപ്രകാരം പാലിച്ചിരിക്കുന്നു.

(ഗവർണ്ണറുടെ ഉത്തരവിൻ പ്രകാരം)  
ബിജുക്കുട്ടൻ എം എസ്  
അഡീഷണൽ സെക്രട്ടറി

പകർപ്പ് :

1. പ്രിൻസിപ്പൽ ഡയറക്ടർ, തദ്ദേശ സ്വയം ഭരണവകുപ്പ്, തിരുവനന്തപുരം.
2. ചീഫ് എഞ്ചിനീയർ, തദ്ദേശ സ്വയംഭരണ വകുപ്പ്, തിരുവനന്തപുരം.
3. അഡ്വക്കേറ്റ് ജനറൽ, എറണാകുളം (ആമുഖ കത്ത് സഹിതം)
4. അക്കൗണ്ടന്റ് ജനറൽ (എ&ഇ / ഓഡിറ്റ് ) തൃശൂർ.
5. ശ്രീ. പ്രശാന്ത്. എൻ. എസ്, അസി. എക്സി. എഞ്ചിനീയർ (തദ്ദേശ സ്വയം ഭരണ വകുപ്പ് പ്രിൻസിപ്പൽ ഡയറക്ടർ മുഖേന).
6. എക്സിക്യൂട്ടീവ് ഡയറക്ടർ, ഇൻഫർമേഷൻ കേരള മിഷൻ, തിരുവനന്തപുരം.
7. വെബ് & ന്യൂ മീഡിയ, വിവര പൊതുജന സമ്പർക്ക വകുപ്പ്.
8. കരുതൽ ഫയൽ / ഓഫീസ് കോപ്പി.

ഉത്തരവിൻ പ്രകാരം

Signed by

Keerthi I.p

സെഷൻ ഓഫീസർ  
Date: 26-02-2024 11:02:41

